

(25 C) නූතන ලෝක ඉතිහාසය

(ක්‍රි.ව. 1500 සිට ක්‍රි.ව. 1989 දක්වා)

II පත්‍රය (I කොටස)

සැලකිය යුතුයි.

- * සියලු ම ප්‍රශ්නවලට පිළිතුරු සපයන්න.
- * නිවැරදි හෝ වඩාත් ම ගැලපෙන හෝ පිළිතුර තෝරන්න.

- අංක 01 සිට 10 තෙක් එක් එක් ප්‍රශ්නය සඳහා නම් පහ බැගින් දී ඇත. ඒවා අතුරෙන් එකක් පමණක් කවර හෝ හේතුවක් නිසා අනෙක් නම් සමඟ නොගැළපේ. එම නොගැළපෙන නම් කුමක් දැයි හඳුනාගෙන එහි අංකය වරහන තුළ ලියන්න.
1. (1) මිසිසිපි (2) කියුබා (3) තේම්ස් (4) නයිජර් (5) ඉරවඩි (.....)
 2. (1) පෙට්රොක් (2) මැකියාවෙලී (3) හුගර්ස් (4) තෝමස් මෝර් (5) ඉරාස්මස් (.....)
 3. (1) ජෝන් වයික්ලිෆ් (2) ජෝන් හස් (3) මාර්ටින් ලූතර්
(4) ජෝන් කැල්වින් (5) ග්‍රැන්සිස් ක්සාවියර් (.....)
 4. (1) ප්‍රෙස්ටර් ජෝන් (2) කාටියර් (3) ජොලියට් (4) ලා සලෙ (5) මාක්වෙටේ(.....)
 5. (1) අයිතිවාසිකම් පනත
(2) මිනිස් අයිතිවාසිකම් පිළිබඳ ප්‍රකාශය
(3) මානව අයිතිවාසිකම් පිළිබඳ විශ්ව ප්‍රකාශය
(4) ඇපාර්තයිඩ්
(5) සිවිල් හා දේශපාලන අයිතිවාසිකම් පිළිබඳ ජාත්‍යන්තර ප්‍රඥප්තිය (.....)
 6. (1) වෙනිසුවෙලාව (2) ආර්ජන්ටිනාව (3) කොලොම්බියාව
(4) ජේරු (5) නයිජීරියාව (.....)
 7. (1) චුඩ්රෝ විල්සන් (2) ලොයිඩ් ජෝර්ජ්
(3) ෆ්‍රැන්ක්ලින් රූස්වෙල්ට් (4) ජෝන් කෙනඩි
(5) ජිම් කාටර් (.....)
 8. (1) ජවහර්ලාල් නේරු (2) ලාල් බහදූර් ශාස්ත්‍රී (3) මහත්මා ගාන්ධි
(4) ඉන්දිරා ගාන්ධි (5) රජීව් ගාන්ධි (.....)
 9. (1) ලෝක සෞඛ්‍ය සංවිධානය (WHO)
(2) උතුරු අත්ලාන්තික් ගිවිසුම් සංවිධානය (NATO)
(3) වෝර්සෝ සම්මුතිය
(4) අග්නිදිග ආසියා ගිවිසුම් සංවිධානය (SEATO)
(5) මධ්‍යම ගිවිසුම් සංවිධානය (CENTO) (.....)
 10. (1) නිකිතා කෘෂේෆ්
(2) ඇලෙක්සැන්ඩර් කොසිජින්
(3) ලියොනිඩ් බ්‍රෙෂ්නෙෆ්
(4) ලෙච් වල්ස්
(5) මිහායල් ගොර්බචෙෆ් (.....)

- අංක 11 සිට 15 තෙක් ප්‍රශ්නවල පද යුගල පහ බැගින් දී ඇත. ඒවා අතුරෙන් එක යුගලයක පද එකිනෙකට නොගැළපේ. එම නොගැළපෙන යුගලය කුමක් දැයි හඳුනාගෙන, ඊට අදාළ අංකය, ඉදිරියේ ඇති වරහන තුළ ලියන්න.

11. (1) හින්දු ආගම - නේපාලය
 (2) බුද්ධාගම - තායිලන්තය
 (3) ඉස්ලාම් ආගම - ඉරානය
 (4) යුදෙව් ආගම - ලෙනන්තය
 (5) කතෝලික ආගම - පිලිපීන් දූපත් (.....)

12. (1) සියක් අවුරුදු යුද්ධය - එංගලන්තය හා ප්‍රංශය
 (2) හත් අවුරුදු යුද්ධය - එංගලන්තය හා ප්‍රංශය
 (3) නයිල් සටන - එංගලන්තය හා ප්‍රංශය
 (4) ට්‍රැංල්ගාර් සටන - එංගලන්තය හා ප්‍රංශය
 (5) ක්‍රිමියන් යුද්ධය - එංගලන්තය හා ප්‍රංශය (.....)

13. (1) ස්ෆෝර්සා - මිලාන්
 (2) වැලෝයි - වෙනීසියා
 (3) මෙඩිචි - ෆ්ලෝරන්ස්
 (4) එස්තෙ - ෆෙරාරා
 (5) ගොන්සාගා - මැන්ටුවා (.....)

14. (1) දාහතර වන ලුවී - “රාජ්‍යය යනු මම වෙමි.”
 (2) නැපෝලියන් බොනපාට් - “විප්ලවය යනු මම වෙමි.”
 (3) කැමිලෝ කැවුර් - “ඉතාලියට තනිවම නැගී සිටිය හැකි ය.”
 (4) කාල් මාක්ස් - “සියලු රටවල කම්කරුවනි, එක්සත් වන්න!”
 (5) වින්ස්ටන් චර්චිල් - “බෝල්ටික් මුහුදේ සිට අද්‍රියාතික් මුහුද දක්වා අයෝමය කඩතුරාවක් වැටී ඇත.” (.....)

15. (1) තායිවානය - තායිලන්තය
 (2) මෙසපොතේමියාව - ඉරාකය
 (3) පර්සියාව - ඉරානය
 (4) බුරුමය - මියන්මාරය
 (5) නැගෙනහිර පාකිස්තානය - බංග්ලාදේශය (.....)

- අංක 16 සිට 20 තෙක් එක් එක් ප්‍රශ්නයෙහි නාම/ ප්‍රකාශන/ දින වකවානු සමූහයක් X හා Y තීරුවල දී ඇත. Y තීරුවේ දී ඇති නාම/ ප්‍රකාශන/ දින වකවානු, X තීරුවේ දී ඇති ඒවා සමග කිසියම් ආකාරයකට ගැළපේ. එහෙත් ඒවා දක්වා ඇත්තේ ගැළපෙන අනුපිළිවෙලට නොවේ. Y තීරුව, X තීරුව සමග ගැළපෙන අනුපිළිවෙලට සකස් කළ විට පහත දී ඇති සංයෝග පහෙන් එකක් නිවැරදි ය. නිවැරදි සංයෝගයට අයත් අංකය තෝරා වරහන තුළ ලියන්න.

16. X Y
- (i) ශුභ ප්‍රාර්ථනා තුඩුව A චීනය
 (ii) නව ලෝකය B මහා බ්‍රිතාන්‍යය
 (iii) නිදාසිටින යෝධයා C අප්‍රිකා මහද්වීපය
 (iv) අඳුරු මහද්වීපය D අමෙරිකා මහද්වීපය
 (v) හිරු නොබසින අධිරාජ්‍යය E අප්‍රිකාවේ දකුණු තුඩුව
- (1) ADCBE (2) BADCE (3) CDAEB (4) ECDBA (5) EDACB(.....)

17. X Y
- (i) මෝගල් A වියට්නාමය
(ii) මැංචු B සියම
(iii) න්ගුයෙන් C බුරුමය
(iv) කොන්බවුං D ඉන්දියාව
(v) වක්‍රී E චීනය
- (1) DACBE (2) DBAEC (3) DEACB (4) ECDAB (5) EDBCA(.....)

18. X Y
- (i) ෆ්ලෝරන්ස් නයිට්.ගේල් A අභ්‍යවකාශයට පිවිසි ප්‍රථම කාන්තාව
(ii) මාර් කියුරී B සුප්‍රසිද්ධ බ්‍රිතාන්‍ය හෙදිය හා නූතන හෙද සේවයේ නිර්මාතෘවරිය
(iii) වැලන්ටිනා තෙරෙස්කෝවා C ඊශ්‍රායලයේ ප්‍රථම කාන්තා අගමැතිනිය
(iv) ගෝල්ඩා මෙයර් D බ්‍රිතාන්‍යයේ පළමු කාන්තා අගමැතිනිය
(v) මාගරට් තැචර් E ඊජිප්තුවේ සොයාගත් පෝලන්ත විද්‍යාඥවරිය
- (1) ABDEC (2) ACEDB (3) BEDAC (4) BEACD (5) DAECB(.....)

19. X Y
- (i) අමෙරිකානු විප්ලවය A "ධනවත් රටක්, ශක්තිමත් හමුදාවක්"
(ii) ප්‍රංශ විප්ලවය B "සාමය, ඉඩම් හා පාන්"
(iii) මෙසිජ් ප්‍රතිප්ඨාපනය C "නියෝජිතයන් නැතිනම් බඳුන් නැත."
(iv) රුසියානු විප්ලවය D "ගොවියාට ඉඩම්" සහ "මහා ඉදිරි පිම්ම"
(v) චීන විප්ලවය E "නිදහස, සමානාත්මතාව හා සහෝදරත්වය"
- (1) BCAED (2) CEABD (3) CEBAD (4) DAEB C (5) ECADB(.....)

20. X Y
- (i) ලිග්වි ලී A බුරුමය
(ii) ඩැග් හැමර්ෂල් B ජේරු
(iii) උෟ තාන් C ඔස්ට්‍රියාව
(iv) කුර්ට් වෝල්ඩ්හයිම් D ස්වීඩන්
(v) පෙරේස් ද කුවේලාර් E නෝර්වේ
- (1) ACBED (2) BDAEC (3) CADBE (4) EBACD (5) EDACB(.....)

• අංක 21 සිට 25 තෙක් සෑම ප්‍රශ්නයකට ම එක් මාතෘකාවක් යටතේ කරුණු පහ බැගින් සපයා ඇත. එම කරුණු අතුරින් එකක් අදාළ මාතෘකාවට නොගැළපේ. එය තෝරා, ඊට අදාළ අංකය ඉදිරියේ ඇති වරහන තුළ ලියන්න.

21. පුනරුදය
- (1) ඉතාලියේ ආරම්භ විය.
(2) නාවික හෙන්රි පුනරුදය හා සම්බන්ධ වැදගත් පුද්ගලයෙකි.
(3) පුනරුදය බටහිර යුරෝපයේ රටවල් බොහොමයක පැතිර ගියේ ය.
(4) මැකියාවෙහි "කුමාරයා" නම් ග්‍රන්ථය රචනා කළේ ය.
(5) දෙවන ජුලියස් පාප් වහන්සේ මයිකලාංජිලෝගේ සේවය ලබා ගත්තේ ය. (.....)

22. පෙරදිග ලන්දේසි අධිරාජ්‍යය

- (1) දහසය වන සියවස අවසානයෙහි ලන්දේසිහු පෙරදිගට පැමිණිය හ.
- (2) ක්‍රි.ව. 1602 දී එක්සත් ලන්දේසි පෙරදිග ඉන්දියා වෙළෙඳ සමාගම පිහිටුවන ලදී.
- (3) යාන් පිටර්සෝ කුන් පෙරදිග ලන්දේසි අධිරාජ්‍යයේ නිර්මාපකයෙකු ලෙස සැලකේ.
- (4) පෙරදිග ලන්දේසි අධිරාජ්‍යයේ මූලස්ථානය බතාවියාවේ ස්ථාපිත කොට තිබුණි.
- (5) ක්‍රි.ව. 1591 දී ලන්දේසිහු පිලිපීන දූපත් යටත් කළහ. (.....)

23. ප්‍රංශ විප්ලවයේ ප්‍රධාන අවස්ථා

- (1) බොස්ටන් තේ සාදය
- (2) ජාතික සභාව පිහිටුවීම
- (3) බැස්ටිලය බිඳ දැමීම
- (4) හීම සමය
- (5) අධ්‍යක්ෂ මණ්ඩලයේ පාලනය (.....)

24. අප්‍රිකාව සඳහා වූ පොරය

- (1) අප්‍රිකානු මහද්වීපයේ බලය පිහිටුවීම සම්බන්ධයෙන් යුරෝපා රටවල් අතර ඇති වූ විරෝධතාව හා බල තරඟය, අප්‍රිකාව සඳහා වූ පොරය නමින් හැඳින් වේ.
- (2) මිෂනාරිහු හා ගවේෂකයෝ අප්‍රිකානු මහද්වීපය යුරෝපයට විවෘත කළහ.
- (3) බෙල්ජියම් ලියෝපෝල්ඩ් රජු විසින් කොංගෝ නිදහස් රාජ්‍යය පිහිටුවන ලදී.
- (4) ජර්මනිය විසින් ඊජිප්තුව යටත් කර ගන්නා ලදී.
- (5) ඇල්ජීරියාව ප්‍රංශය යටතේ පැවතුණි. (.....)

25. එක්සත් ජාතීන්ගේ සංවිධානයේ ප්‍රධාන ආයතන

- (1) පොදු රාජ්‍ය මණ්ඩලය (2) මහ සභාව
- (3) ආරක්ෂක මණ්ඩලය (4) මහලේකම් කාර්යාලය
- (5) ජාත්‍යන්තර අධිකරණය (.....)

- අංක 26 සිට 30 තෙක් එක් එක් ප්‍රශ්නය සඳහා දී ඇති (A), (B), (C) හා (D) යන ප්‍රතිචාර හතර අතුරින් එකක් හෝ කිහිපයක් හෝ නිවැරදි ය. නිවැරදි ප්‍රතිචාරය හෝ ප්‍රතිචාර හෝ තෝරා,
- (A) සහ (B) පමණක් නිවැරදි නම් 1 ද.,
- (B) සහ (C) පමණක් නිවැරදි නම් 2 ද.,
- (C) සහ (D) පමණක් නිවැරදි නම් 3 ද.,
- (A) සහ (C) පමණක් නිවැරදි නම් 4 ද.,
- ප්‍රතිචාර එකක් හෝ දෙකකට වැඩි සංඛ්‍යාවක් හෝ නිවැරදි නම් 5 ද වරහන තුළ ලියන්න.

උපදෙස් සම්පිණ්ඩනය				
1	2	3	4	5
(A) සහ (B) පමණක් නිවැරදි ය.	(B) සහ (C) පමණක් නිවැරදි ය.	(C) සහ (D) පමණක් නිවැරදි ය.	(A) සහ (C) පමණක් නිවැරදි ය.	ප්‍රතිචාර එකක් හෝ දෙකකට වැඩි සංඛ්‍යාවක් නිවැරදි ය.

26. පහත දැක්වෙන කරුණු අතුරින් ජාතික රාජ්‍යයක ලක්ෂණ කවරේ ද?

- (A) බලවත් වැඩිවසම් රඳුල පන්නිය
- (B) රඳුල ප්‍රභූවරුන් සතුව තිබූ පුද්ගලික හමුදා
- (C) ශක්තිමත් මධ්‍යම ආණ්ඩුව
- (D) නිශ්චිත දේශ සීමා (.....)

27. කාර්මික විප්ලවය සම්බන්ධයෙන් පහත දැක්වෙන කවර ප්‍රකාශය/ ප්‍රකාශ නිවැරදි වේ ද?
 (A) කාර්මික විප්ලවය එංගලන්තයේ ආරම්භ විය.
 (B) කාර්මික විප්ලවය විසින් කර්මාන්තශාලා ක්‍රමය ආරම්භ කරන ලදී.
 (C) දහනව වන සියවසේ දී යුරෝපයේ බොහෝ රටවල ශීඝ්‍ර කාර්මික දියුණුවක් ඇති විය.
 (D) කාර්මික විප්ලවය නව අධිරාජ්‍යවාදය ඇති වීමට මඟ පෑදී ය. (.....)
28. ජර්මනිය එක්සත් කිරීම සම්බන්ධයෙන් පහත දැක්වෙන ප්‍රකාශය/ ප්‍රකාශ නිවැරදි වේ ද?
 (A) ප්‍රියියාවේ නායකත්වයෙන් ජර්මනිය එක්සත් කරන ලදී.
 (B) සොල්වරයින් තීරු බදු සංගමය ජර්මන් රාජ්‍ය අතර වෙළෙඳාමට තිබූ බාධක ඉවත් කළේ ය.
 (C) ලුවී නැපෝලියන්ගේ ආශීර්වාදය යටතේ ජර්මනිය එක්සත් කරන ලදී.
 (D) ගැර්බෝල්ඩ් එක්සත් ජර්මනියේ ප්‍රථම වාන්සලර් තනතුරට පත් විය. (.....)
29. නිරවි යුද්ධය සම්බන්ධයෙන් පහත දැක්වෙන කවර ප්‍රකාශය/ ප්‍රකාශ නිවැරදි වේ ද?
 (A) දෙවන ලෝක යුද්ධයෙන් පසු ධනවාදී හා සමාජවාදී බල කඳවුරු අතර පැවති දේශපාලන හා රාජ්‍ය තාන්ත්‍රික ගැටුම නිරවි යුද්ධය ලෙස හඳුන්වනු ලැබේ.
 (B) ජෝශප් ස්ටාලින්ගේ ප්‍රතිපත්ති නිරවි යුද්ධය තුනී කිරීමට හේතු විය.
 (C) සෝවියට් දේශයේ බිඳ වැටීමෙන් පසු නිරවි යුද්ධය අවසන් විය.
 (D) නිරවි යුද්ධ සමයේ දී නැගෙනහිර හා බටහිර ජර්මනිය එක්සත් කරන ලදී. (.....)
30. පහත දැක්වෙන නායකයන් අතුරෙන් ඉන්දුනීසියාවේ ජනාධිපතිවරයා/ ජනාධිපතිවරු කවු ද?/ කවුරුන් ද?
 (A) අවුං සාන් (B) සුකර්නෝ (C) සුහර්තෝ (D) රාමෝන් මැග්සේසේ (.....)
- අංක 31 සිට 35 තෙක් ප්‍රශ්නවලට නිවැරදි පිළිතුර තෝරා, එහි අංකය ඉදිරියේ ඇති චරහන තුළ ලියන්න.
31. “අවසන් රාත්‍රි හෝජනය” නම් චිත්‍රය සිතුවම් කළ ශ්‍රේෂ්ඨ කලාකරුවා කවු ද?
 (1) ජීට්ටෝ (2) බොට්ටෙලි
 (3) ලෙනාඩෝ ඩා වින්චි (4) මයිකලාංජිලෝ
 (5) ටිටියන් (.....)
32. එංගලන්තයේ ප්‍රථම අගමැති ලෙස සැලකෙන්නේ කවරෙක් ද?
 (1) ඔලිවර් ක්‍රොම්වෙල් (2) රොබට් වෝල්පෝල්
 (3) චාල්ස් ටවුන්ෂෙන්ඩ් (4) ෆ්‍රෙඩරික් නෝර්ත්
 (5) විලියම් පිට් (.....)
33. පරිනාමවාදය පිළිබඳ න්‍යාය ඉදිරිපත් කළ විද්‍යාඥයා කවු ද?
 (1) චාල්ස් ඩාවින් (2) ලුවී පාස්චර්
 (3) හර්බට් ස්පෙන්සර් (4) සිග්මන්ඩ් ෆ්‍රොයිඩ්
 (5) ඇල්බට් අයින්ස්ටයින් (.....)
34. “නොනවතින විප්ලවය” නමැති සංකල්පය ඉදිරිපත් කළ බොල්ෂෙවික් නායකයා කවු ද?
 (1) ජ්‍යෝතිරාජ් (2) වී.අයි. ලෙනින් (3) බ්‍රුකරින්
 (4) ජෝශප් ස්ටාලින් (5) ලියොන් ට්‍රොට්ස්කි (.....)
35. මහජන චීන සමූහාණ්ඩුවේ ප්‍රථම අගමැතිවරයා කවු ද?
 (1) සුන් යන් සෙන් (2) චියැං කායි ෂෙක් (3) මාම් සේතුං
 (4) චො ඵන් ලායි (5) ලින් පියාම් (.....)

- අංක 36 සිට 40 තෙක් ප්‍රශ්නවලට අදාළ ව ප්‍රකාශ දෙක බැගින් දී ඇත. එක් එක් ප්‍රශ්නය සම්බන්ධයෙන් දී ඇති ප්‍රකාශ යුගලයට හොඳින් ම ගැලපෙනුයේ පහත වගුවෙහි දැක්වෙන 1, 2, 3, 4 හා 5 යන කවර ප්‍රකාශ යුගලය දැයි තෝරා ඊට අදාළ අංකය වරහන තුළ ලියන්න.

	පළමු වැනි ප්‍රකාශය	දෙවැනි ප්‍රකාශය
1	නිවැරදි ය.	වැරදි ය.
2	නිවැරදි ය.	නිවැරදි ය.
3	වැරදි ය.	වැරදි ය.
4	වැරදි ය.	නිවැරදි ය.
5	නිවැරදි ය.	නිවැරදි වන අතර, පළමුවැන්න මැනවින් පහදා දෙයි.

	පළමු වගන්තිය	දෙවන වගන්තිය	
36.	ක්‍රි.ව. 1649 දී එංගලන්තයේ පළමුවන චාල්ස් රජතුමා ට මරණීය දඬුවම පමුණුවන ලදී.	තෝමස් හොබ්ස් විසින් “ලෙවියතාන්” නම් ග්‍රන්ථය රචනා කරන ලදී.	(.....)
37.	ප්‍රංශ රජුගේ ආධිපත්‍යය සම්බන්ධයෙන් පැවති සීමා ඉවත් කිරීමත්, ප්‍රංශය යුරෝපයේ බලවත් ම රාජ්‍යය බවට පත් කිරීමත් රිච්ලියුගේ ප්‍රධාන අරමුණ විය.	විප්ලවයෙන් පසු ලුවී නැපෝලියන් ප්‍රංශයේ බලයට පත්විය.	(.....)
38.	ක්‍රි.ව. 1868 මෙයිජ් ප්‍රතිෂ්ඨාපනයෙන් ජපානයේ ටොකුගාවා රාජවංශය ස්ථාපිත කරන ලදී.	බැටිස්ටා නම් ඒකාධිපති පාලකයා තෙරපා දමා ක්‍රි.ව. 1959 දී ෆිදෙල් කස්ත්‍රෝ කියුබාවේ බලය අත්පත් කර ගත්තේ ය.	(.....)
39.	දෙවන ලෝක යුද්ධය ආරම්භය වීමට ආසන්න කාලය වනවිට ජාතීන්ගේ සංගමය අක්‍රීය සංවිධානයක් බවට පත්ව තිබුණි.	මැංචුරියානු අර්බුදය හා ඇබ්සියානු අර්බුදය විසඳීමට අසමත් වූ ජාතීන්ගේ සංගමය, හිට්ලර් පෝලන්තය ආක්‍රමණය කළ විට ඊට මැදිහත් වීමට හෝ උත්සාහ නොකළේ ය.	(.....)
40.	මෝනි ලාල් තේරු ඉන්දියාවේ පළමුවන ජනාධිපතිවරයා ලෙස පත්විය.	සුල්ෆිකාර් අලි භුතෝ බංග්ලාදේශයේ පළමුවන අගමැතිවරයා විය.	(.....)

* *

(25 C) නූතන ලෝක ඉතිහාසය

(ක්‍රි.ව. 1500 සිට ක්‍රි.ව. 1989 දක්වා)

II පත්‍රය (II කොටස)

සැලකිය යුතුයි.

- * පළමුවන ප්‍රශ්නය අනිවාර්ය වේ.
- * B හා C කොටස්වලින් එක් කොටසකින් අවම වශයෙන් ප්‍රශ්න එක බැගින් තෝරාගෙන ප්‍රශ්න තුනකට ද පිළිතුරු සපයන්න.
- (පළමුවන ප්‍රශ්නයට පිළිතුරු සැපයීම සඳහා ලෝකයේ දළ සිතියමක් සපයා ඇත.)

A කොටස

1. ඔබට සපයා ඇති සිතියමේ පහත සඳහන් සියලු ම ස්ථාන ලකුණු කොට නම් කරන්න.

- | | | | |
|--------------------|-----------------|-----------------|------------------------------|
| (i) රතු මුහුද | (ii) නයිල් ගඟ | (iii) පිරනීස් | (iv) බර්ලින් |
| (v) මොස්කව් | (vi) පෘතුගාලය | (vii) පැනමා ඇළ | (viii) මලක්කා සමුද්‍ර සන්ධිය |
| (ix) පිලිපීන දූපත් | (x) නිව්‍යෝර්ක් | (xi) කේප් ටවුන් | (xii) කල්කටා |

(නිවැරදිව ලකුණු කිරීමට හා නම් කිරීමට ලකුණු 01 බැගින්.)

B කොටස

2. “ක්‍රි.ව. 1453 දී කොන්ස්තීන්තෝපලයේ වැටීම නූතන ලෝක ඉතිහාසයේ සන්ධිස්ථානයක් සලකුණු කරයි.”
සාකච්ඡා කරන්න. (ලකුණු 16 යි.)
3. “අමෙරිකානු නිදහස් සටන බ්‍රිතාන්‍ය අධිරාජ්‍යයට එරෙහි ව ක්‍රියාත්මක වූ ප්‍රථම සාර්ථක නිදහස් අරගලය විය.”
- (i) අමෙරිකානු නිදහස් සටනේ නායකයා නම් කරන්න. (ලකුණු 01 යි.)
 - (ii) උතුරු අමෙරිකාවේ පැවති ඉංග්‍රීසි ජනපද හතරක් නම් කරන්න. (ලකුණු 02 යි.)
 - (iii) අමෙරිකානු නිදහස් සටනට තුඩු දුන් ආර්ථික සාධක සැකෙවින් දක්වන්න. (ලකුණු 04 යි.)
 - (iv) අමෙරිකානු නිදහස් සටනේ ප්‍රතිඵල හා බලපෑම් ඇසුරෙන් එහි වැදගත්කම පරීක්ෂා කරන්න. (ලකුණු 09 යි.)
4. පළමුවන ලෝක යුද්ධය ඇතිවීමට තුඩු දුන් හේතු පහත දැක්වෙන තේමා යටතේ සාකච්ඡා කරන්න.
- (i) නව අධිරාජ්‍යවාදය
 - (ii) යුරෝපය බල කඳවුරු දෙකකට බෙදීම (ලකුණු 16 යි.)
5. පහත දැක්වෙන මාතෘකා අතුරෙන් ඕනෑම දෙකක ඓතිහාසික වැදගත්කම පිළිබඳ ව කෙටි සටහන් ලියන්න.
- (i) එංගලන්තයේ පාර්ලිමේන්තු ක්‍රමයේ වර්ධනය
 - (ii) ප්‍රංශ විප්ලවයේ ප්‍රතිඵල
 - (iii) ඉතාලිය එක්සත් කිරීමේ ප්‍රධාන අවස්ථා
 - (iv) වී.අයි. ලෙනින් (එක් සටහනකට ලකුණු 08 බැගින්.)

C කොටස

6. “යුරෝපයේ ෆැසිස්ට්වාදයේ හා නට්සිවාදයේ නැගීම දෙවන ලෝක යුද්ධය ඇති වීමට තුඩු දුන් ප්‍රධාන සාධකයක් වේ.”
- (i) යුරෝපයේ ෆැසිස්ට්වාදය හා නට්සිවාදය නැගී ආ රටවල් **දෙක** නම් කරන්න. (ලකුණු 02 යි.)
 - (ii) එම රටවල සිටි ෆැසිස්ට්වාදී හා නට්සිවාදී නායකයන් **දෙදෙනා** නම් කරන්න. (ලකුණු 02 යි.)
 - (iii) එම රටවල ෆැසිස්ට්වාදය සහ නට්සිවාදය නැගී ඒමට තුඩු දුන් පොදු සාධක සැකෙවින් දක්වන්න. (ලකුණු 04 යි.)
 - (iv) ෆැසිස්ට්වාදයේ සහ නට්සිවාදයේ නැගීම දෙවන ලෝක යුද්ධය ඇති වීමට කෙතෙක් දුරට හේතු වී ඇති වීම සත්‍ය. (ලකුණු 08 යි.)
7. පහත සඳහන් තේමා ඇසුරෙන් වීන කොමියුනිස්ට් විප්ලවය පිළිබඳ විග්‍රහයක් කරන්න.
- (i) මාඕ සේකුංගේ නායකත්වය
 - (ii) මහජන වීන සමූහාණ්ඩුව පිහිටුවීම (ලකුණු 16 යි.)
8. (i) එක්සත් ජාතීන්ගේ සංවිධානයේ ප්‍රධාන අරමුණු විස්තර කරන්න. (ලකුණු 06 යි.)
- (ii) ක්‍රි.ව. 1980 තෙක් එක්සත් ජාතීන්ගේ සංවිධානය එකී අරමුණු සාර්ථක කර ගැනීම සඳහා කෙතෙක් දුරට සමත් වී ඇද්දැයි පරීක්ෂා කරන්න. (ලකුණු 10 යි.)
9. පහත දැක්වෙන නායකයන් අතුරෙන් ඕනෑම **දෙදෙනෙකුගේ** ඓතිහාසික වැදගත්කම පිළිබඳ ව කෙටි සටහන් ලියන්න.
- (i) මහත්මා ගාන්ධි
 - (ii) ජෝශප් ස්ටාලින්
 - (iii) හෝ චී මිං
 - (iv) සුකර්නෝ (එක් කෙටි සටහනකට ලකුණු 08 බැගිනි.)

* * *

(25 C) නූතන ලෝක ඉතිහාසය

(ක්‍රි.ව. 1500 සිට ක්‍රි.ව. 1989 දක්වා)

II කොටස

1.

